

കേരള സർക്കാർ
പൊതുവിദ്യാഭ്യാസ (എം) വകുപ്പ്

സർക്കുലർ

നം.45713/എം3/2005/പെർ.വി.വ.

തിരുവനന്തപുരം, 2005 ആഗസ്റ്റ് 6.

വിഷയം:- പ്രകൃതിക്ഷോഭം - സ്കൂൾ കെട്ടിടങ്ങളുടെ സുരക്ഷിതത്വം സംബന്ധിച്ച്.

കോഴിക്കോട് ജില്ലയിൽ ഉണ്ടായ കനത്ത മഴയെത്തുടർന്ന് ബാലുശ്ശേരി ഉപജില്ലയിലെ പനങ്ങാട് നോർത്ത് യു.പി. സ്കൂൾ കെട്ടിടത്തിന് മുകളിൽ മരം കടപുഴുക്കി വീണ് കുട്ടികൾ മരണമടഞ്ഞ സാഹചര്യത്തിൽ സ്കൂൾ കോമ്പൗണ്ടിൽ കുട്ടികളുടെ ജീവനും സ്കൂൾ കെട്ടിടങ്ങളുടെ സുരക്ഷയ്ക്കും ഭീഷണിയായി നിൽക്കുന്ന മരങ്ങൾ മുറിച്ചുമാറ്റുന്നതിനുള്ള ആവശ്യം ശക്തമായി ഉയർന്നു. ഈ സാഹചര്യത്തെ തുടർന്ന് കുട്ടികളുടെ ജീവനും സ്കൂൾ കെട്ടിടങ്ങളുടെ സുരക്ഷയ്ക്കും ഭീഷണിയായി നിൽക്കുന്ന മരങ്ങൾ സ്ഥലത്തെ ആർ.ഡി.ക. യുടെ അനുവാദത്തോടുകൂടി മുറിച്ചുമാറ്റാൻ പൊതുവിദ്യാഭ്യാസ ഡയറക്ടറുടെ 30.7.2005 -ലെ എം1/4562/2005 നമ്പർ സർക്കുലർ പ്രകാരം നിർദ്ദേശിക്കുകയുണ്ടായി. എന്നാൽ നിലവിലുള്ള നിയമം ഇപ്രകാരം ഭീഷണിയായി നിൽക്കുന്ന മരങ്ങൾ ഉടൻടി മുറിച്ചുമാറ്റുന്നതിന് അനുവാദം നൽകുന്നതിന് കാലതാമസം ഉണ്ടാക്കുന്നുണ്ട്. ഇപ്പോൾ മരങ്ങൾ മുറിച്ചുമാറ്റുന്നതിനു മുമ്പ് വനം വകുപ്പിന്റേയും പൊതുമരാമത്ത് വകുപ്പിന്റേയും അനുവാദം ആവശ്യമാണ്. പ്രസ്തുത വകുപ്പുകളിൽ നിന്നും അനുവാദം കിട്ടുന്നതിലുണ്ടാകാവുന്ന കാലതാമസം ഇപ്രകാരം ഭീഷണിയായി നിൽക്കുന്ന മരങ്ങൾ ഉടൻടി മുറിച്ചുമാറ്റുന്നതിന് തടസ്സം സൃഷ്ടിക്കുന്നുണ്ട്.

2. കേരള മുഖ്യമന്ത്രി 2005 ആഗസ്റ്റ് മാസം 3-ാം തീയതി വിളിച്ചുചേർത്ത ബന്ധപ്പെട്ട മന്ത്രിമാരുടെയും ഉദ്യോഗസ്ഥരുടെയും യോഗം ഈ വിഷയം വിശദമായി ചർച്ച ചെയ്തു. സ്കൂൾ കോമ്പൗണ്ടിൽ കുട്ടികളുടെ ജീവനും സ്കൂൾ കെട്ടിടങ്ങളുടെ സുരക്ഷയ്ക്കും ഭീഷണിയായി നിൽക്കുന്ന മരങ്ങൾ, അദ്ധ്യാപക രക്ഷാകർതൃ സമിതി ആവശ്യപ്പെട്ടാൽ ഉടൻ മുറിച്ചുമാറ്റുന്നതിന് അടിയന്തിര നടപടി സ്വീകരിക്കുന്നതിന് നിലവിലുള്ള നിയമങ്ങൾക്ക് അയവു വരുത്താൻ തീരുമാനിച്ചു. അതിന്റെ അടിസ്ഥാനത്തിൽ വനം വകുപ്പിന്റേയും പൊതുമരാമത്ത് വകുപ്പിന്റേയും മുൻകൂർ അനുവാദമില്ലാതെ കുട്ടികളുടെ ജീവനും സ്കൂൾ കെട്ടിടങ്ങളുടെ സുരക്ഷയ്ക്കും ഭീഷണിയായി നിൽക്കുന്ന മരങ്ങൾ മുറിച്ചുമാറ്റാൻ വിദ്യാഭ്യാസ വകുപ്പിന് അനുവാദം നൽകുന്നതിനു തീരുമാനിച്ചു.

3 മേൽ സാഹചര്യത്തിൽ സംസ്ഥാനത്തെ ഗവൺമെന്റ്/എയ്ഡഡ് മേഖലയിലെ സ്കൂൾ കോമ്പൗണ്ടിൽ കുട്ടികളുടെ ജീവനും സ്കൂൾ കെട്ടിടങ്ങളുടെ സുരക്ഷയ്ക്കും ഭീഷണിയായി നിൽക്കുന്ന മരങ്ങൾ അദ്ധ്യാപക രക്ഷാകർതൃ സമിതി ആവശ്യപ്പെട്ടാൽ വനം വകുപ്പിന്റേയും പൊതുമരാമത്ത് വകുപ്പിന്റേയും മുൻകൂർ അനുവാദമില്ലാതെ സ്കൂൾ അധികാരിക്ക് ഉടൻടി മുറിച്ചുമാറ്റാനുള്ള അധികാരം ഇതിനാൽ നൽകിയിരിക്കുന്നു.

4. സർക്കാർ മേഖലയിലെ സ്കൂൾ കോമ്പൗണ്ടിൽ കുട്ടികളുടെ ജീവനും സ്കൂൾ കെട്ടിടങ്ങളുടെ സുരക്ഷയ്ക്കും ഭീഷണിയായി നിൽക്കുന്ന മരങ്ങൾ അദ്യാപക രക്ഷാകർതൃ സമിതി ആവശ്യപ്പെട്ടാൽ ഉടൻതന്നെ മുറിച്ചുമാറ്റുവാനുള്ള നടപടികൾ സ്കൂളിന്റെ പ്രഥമാദ്യാപകൻ കൈക്കൊള്ളേണ്ടതാണ്. തുടർന്ന് പൊതുമരാമത്ത് വകുപ്പിന്റെ സർവ്വേ റിപ്പോർട്ടിന്റെ അടിസ്ഥാനത്തിൽ മുറിച്ചിട്ട മരങ്ങൾ ലേലം ചെയ്യു വാൻ കഴിയുന്നതാണ്. വനം വകുപ്പിന്റെ അംഗീകാരം ആവശ്യമുള്ള സംരക്ഷിതമരങ്ങളുടെ കാര്യത്തിൽ മരങ്ങൾ മുറിച്ചിട്ട ശേഷം വനം വകുപ്പ് അധികൃതരുടെ അംഗീകാരത്തോടു കൂടി മാത്രമേ ലേലവിൽപ്പന നടത്താൻ പാടുള്ളൂ. ഇത് സംബന്ധിച്ചുള്ള റിപ്പോർട്ട് ബന്ധപ്പെട്ട വിദ്യാഭ്യാസ ഡെപ്യൂട്ടി ഡയറക്ടർമാർക്ക് അയച്ചുകൊടുക്കേണ്ടതാണ്. എയ്ഡഡ് മേഖലയിലെ സ്കൂളുകളിൽ ഇപ്രകാരം ഭീഷണിയായി നിൽക്കുന്ന മരങ്ങൾ അദ്യാപക രക്ഷാകർതൃ സമിതി ആവശ്യപ്പെട്ടാൽ ഉടൻതന്നെ മുറിച്ചുമാറ്റുവാനുള്ള നടപടി സ്കൂൾ മാനേജർമാർ കൈക്കൊള്ളേണ്ടതാണ്.

(ഒപ്പ്)
 പി.ജെ. തോമസ്,
 സെക്രട്ടറി (ഇൻ ചാർജ്).
 പൊതുമരാമത്ത് വകുപ്പ്.

- പ്രിൻസിപ്പൽ സെക്രട്ടറി, റവന്യൂ വകുപ്പ്.
- സെക്രട്ടറി, പൊതുമരാമത്ത് വകുപ്പ്.
- സെക്രട്ടറി, വനം വകുപ്പ്.
- ലാൻ്റ് റവന്യൂ കമ്മീഷണർ, തിരുവനന്തപുരം.
- ചീഫ് എഞ്ചിനീയർ, പൊതുമരാമത്ത് വകുപ്പ്, തിരുവനന്തപുരം.
- ചീഫ് ഫോറസ്റ്റ് കൺസർവേറ്റർ, തിരുവനന്തപുരം.
- പൊതുമരാമത്ത് വിദ്യാഭ്യാസ ഡയറക്ടർ, തിരുവനന്തപുരം.
- വിദ്യാഭ്യാസ ഡെപ്യൂട്ടി ഡയറക്ടർമാർ.
- ജില്ലാ വിദ്യാഭ്യാസ ഓഫീസർമാർ.
- ഉപജില്ലാ വിദ്യാഭ്യാസ ഓഫീസർമാർ.
- റവന്യൂ വകുപ്പ്.
- പൊതുമരാമത്ത് വകുപ്പ്.
- വനം വകുപ്പ്.
- ഡയറക്ടർ, പബ്ലിക് റിലേഷനസ് ആന്റ് ഇൻഫർമേഷൻ വകുപ്പ്.
 (ആവശ്യമായ പ്രചരണത്തിന്).

ഉത്തരവിൻ പ്രകാരം,